

പൊതുമരാമത്ത് ജോലികൾ സമയബന്ധിതമായി തീർക്കുന്നതിന് നടപടി

289 (1281) ശ്രീ എം. ഹംസ: താഴെക്കൊണ്ടുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) പൊതുമരാമത്ത് പ്രവൃത്തികൾ സമയബന്ധിതമായി പൂർത്തിയാക്ക പെടുന്നില്ലെന്നത് ശ്രദ്ധയിൽപ്പെട്ടിട്ടുണ്ടോ ;

(ബി) പണികൾ കൃത്യസമയത്ത് പൂർത്തിയാക്കാത്തതുമൂലമുണ്ടാകുന്ന ധനനഷ്ടവും, ജനങ്ങൾക്കുണ്ടാകുന്ന ബുദ്ധിമുട്ടും ശ്രദ്ധയിൽപ്പെട്ടിട്ടുണ്ടോ ; പ്രസ്തുത ബുദ്ധിമുട്ടുകൾ ഒഴിവാക്കുന്നതിന് പി.ഡബ്ല്യു.ഡി. മാനുവലിൽ മതിയായ നിയമങ്ങൾ നിലവിലുണ്ടോ ;

(സി) നിർമ്മാണ പ്രവൃത്തികൾ കൃത്യസമയത്തു പൂർത്തിയാക്കാത്തതിന് ഉത്തരവാദികളായ ഉദ്യോഗസ്ഥർക്കെതിരെ എന്തെങ്കിലും നടപടി സ്വീകരിച്ചിട്ടുണ്ടോ ; വിശദാംശം വ്യക്തമാക്കുമോ ;

(ഡി) ഓരോ പ്രവൃത്തിയും നടപ്പിലാക്കുവാൻ പ്രത്യേകം നിർവ്വഹണ ഉദ്യോഗസ്ഥരെ നിയമിക്കുന്നത് പരിഗണനയിലുണ്ടോ ;

(ഇ) ആയതിനായി പി.ഡബ്ല്യു.ഡി. മാനുവലിൽ ഭേദഗതി ആവശ്യമാണെങ്കിൽ ഭേദഗതി വരുത്തുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ ?

ഉത്തരം

(എ) ഉണ്ട്.

(ബി) ശ്രദ്ധയിൽപ്പെട്ടിട്ടുണ്ട്. ഇതിനായി നിലവിൽ നിയമങ്ങളുണ്ട്.

(സി) പൊതുമരാമത്ത് വകുപ്പ് പ്രവൃത്തികൾ നടപ്പിൽവരുത്തുന്നതിനു വേണ്ട സ്ഥലം ഏറ്റെടുക്കുന്നതിലുണ്ടാകുന്ന (കോടതി നടപടികളും മറ്റുംമൂലം) കാലതാമസം പരിഗണിച്ച് കരാർ കാലാവധി നീട്ടിക്കൊടുക്കാറുണ്ട്. എന്നാൽ കരാറുകാരുടെ ഭാഗത്തുനിന്നുള്ള വീഴ്ചകൾ മൂലമുണ്ടാകുന്ന കാലതാമസത്തിന് കരാറുകാരിൽനിന്നും പീഴ ഈടാക്കുകയും കരാറുകാരുടെ നഷ്ടത്തരവാദിത്വത്തിൽ പ്രവൃത്തി പുനഃക്രമീകരണം നടത്തി പൂർത്തിയാക്കുന്നതിനും നടപടികൾ സ്വീകരിക്കാറുണ്ട്. അതോടൊപ്പം ഉദ്യോഗസ്ഥരുടെഭാഗത്തുനിന്നുള്ള വീഴ്ചയ്ക്കും നടപടിയെടുക്കാറുണ്ട്.

(ഡി&ഇ) ഡിവിഷൻതലത്തിൽ മാസത്തോറും എക്സിക്യൂട്ടീവ് എഞ്ചിനീയറും മേഖലതലത്തിൽ മൂന്ന് മാസത്തിലൊരിക്കൽ സൂപ്രണ്ടിംഗ് എഞ്ചിനീയറും സംസ്ഥാനതലത്തിൽ ആറുമാസത്തിലൊരിക്കൽ ചീഫ് എഞ്ചിനീയറും പദ്ധതികൾ വിലയിരുത്തുന്നതിനും സമയബന്ധിതമായി പൂർത്തിയാക്കുന്നതിന് നിർദ്ദേശങ്ങൾ നൽകണമെന്നും മാനുവലിൽ വ്യവസ്ഥ ചെയ്തിട്ടുണ്ട്.